



IL-KUMMISSJONI  
EWROPEA

Brussell, 5.7.2016  
COM(2016) 442 final

2016/0204 (APP)

Proposta għal

## **DEĊIŻJONI TAL-KUNSILL**

**li tistabbilixxi Qafas Pluriennali għall-Aġenzija tal-Unjoni Ewropea għad-Drittijiet  
Fundamentali għall-2018-2022**

## **MEMORANDUM TA' SPJEGAZZJONI**

### **1. IL-KUNTEST TAL-PROPOSTA**

#### **• Ir-raġunijiet għall-proposta u l-għanijiet tagħha**

Fil-15 ta' Frar 2007, il-Kunsill adotta r-Regolament (KE) Nru 168/2007 (ir-Regolament)<sup>1</sup> li jistabbilixxi l-Aġenzija tal-Unjoni Ewropea għad-Drittijiet Fundamentali (l-Aġenzija). L-Aġenzija bdiet topera fl-1 ta' Marzu 2007.

L-għan tal-Aġenzija huwa li tipprovdi lill-istituzzjonijiet, korpi, uffiċċji u aġenziji rilevanti tal-Unjoni u tal-Istati Membri tagħha b'assistenza u b'għarfien espert relatat mad-drittijiet fundamentali biex tgħinhom jirrispettaw bis-shih id-drittijiet fundamentali meta jiehdu miżuri u jfasslu strateġiji ta' azzjoni fl-oqsma ta' kompetenza rispettivi tagħhom meta jkunu qed jimplimentaw il-liġi tal-Unjoni. Il-kompiti fdati lill-Aġenzija huma stabbiliti fl-Artikolu 4 tar-Regolament u li jikkonċernaw il-ġbir, l-analiżi u t-tixrid ta' informazzjoni u dejta kredibbli u komparabbli, għall-iżvilupp ta' metodi u standards għat-titjib tal-komparabbiltà, l-oġgettività u l-kredibbiltà tad-dejta fuq livell Ewropew, u t-tfassil ta' konklużjonijiet u opinjonijiet dwar suġġetti tematiċi speċifiċi, għall-istituzzjonijiet tal-Unjoni u l-Istati Membri. L-Aġenzija tohloq ukoll għarfien pubbliku dwar id-drittijiet fundamentali u xxerred informazzjoni dwar il-hidma tagħha. L-Aġenzija twettaq il-kompiti tagħha fl-ambitu tal-liġi tal-Unjoni. B'hekk l-Aġenzija tirreferi għad-drittijiet fundamentali kif stabbiliti fl-Artikolu 6 tat-Trattat dwar l-Unjoni Ewropea. L-Aġenzija mhijiex korp leġislattiv jew korp li jistabbilixxi standards. Mhijiex awtorizzata tittratta l-legalità tal-atti tal-Unjoni u lanqas it-twettiq tal-obbligi tal-Istati Membri skont il-liġi tal-Unjoni. Il-hidma tagħha hija strumentali biex tipprovdi dejta, assistenza u għarfien espert dwar kwistjonijiet ta' drittijiet fundamentali li jappoġġaw it-tfassil ta' politika bbażata fuq l-evidenza madwar l-UE, u b'hekk tikkontribwixxi wkoll għall-iżvilupp ta' kultura ta' drittijiet fundamentali fl-UE.

Skont l-Artikolu 5 tar-Regolament, l-oqsma tematiċi tal-attività tal-Aġenzija għandhom jiġu determinati permezz ta' Qafas Pluriennali ta' hames snin. L-Aġenzija għandha twettaq il-kompiti tagħha fl-oqsma tematiċi stabbiliti f'dan il-Qafas. Il-Qafas Pluriennali mhuwiex programm ta' hidma. Il-programmi ta' hidma tal-Aġenzija huma adottati kull sena mill-Bord tat-Tmexxija tagħha fl-oqsma tematiċi determinati mill-Qafas Pluriennali. Wara talbiet mill-Parlament Ewropew, mill-Kunsill jew mill-Kummissjoni skont l-Artikolu 4(1)(c) u (d) tar-Regolament, l-Aġenzija tista' taħdem barra minn dawn l-oqsma tematiċi, sakemm ir-rizorsi finanzjarji u umani tagħha jkunu jippermettu.

L-oġġettiv ta' din il-proposta hija li jiġi stabbilit Qafas Pluriennali għall-Aġenzija għall-perjodu 2018-2022, kif mitlub mill-Artikolu 5 tar-Regolament. Il-Qafas Pluriennali attwali (2013-2017) jiskadi fi tmiem l-2017.

Il-Qafas Pluriennali ta' hames snin tal-Aġenzija jrid ikun ibbażat fuq numru ta' elementi stabbiliti mill-Artikolu 5 tar-Regolament bħal:

(i) Il-Kummissjoni għandha tikkonsulta mal-Bord tat-Tmexxija fit-thejjija tal-proposta tagħha;

---

<sup>1</sup> ĠU L 53, 22.2.2007, p. 1.

(ii) Il-Qafas Pluriennali jrid jkun konsistenti mal-prijoritajiet tal-Unjoni, filwaqt li jittiehed kont dovut tal-orjentamenti li jirriżultaw mir-riżoluzzjonijiet tal-Parlament Ewropew u mill-konkluzzjonijiet tal-Kunsill fil-qasam tad-drittijiet fundamentali;

(iii) Il-Qafas Pluriennali jrid jagħti l-importanza xierqa lir-riżorsi finanzjarji u umani tal-Aġenzija;

(iv) Il-Qafas Pluriennali jrid jinkludi dispożizzjonijiet maħsuba biex ikun hemm kumplimentarjetà mar-responsabbiltajiet ta' korpi, uffiċċji u aġenziji oħra tal-Unjoni, kif ukoll mal-Kunsill tal-Ewropa u ma' organizzazzjonijiet internazzjonali oħra attivi fil-qasam tad-drittijiet fundamentali;

(v) Il-Qafas Pluriennali jrid jinkludi fost l-oqsma tematiċi l-ġlieda kontra r-razziżmu, il-ksenofobija u l-intolleranza relatata.

Il-Kummissjoni qieset ukoll il-kunsiderazzjonijiet li ġejjin waqt il-preparazzjoni ta' din il-proposta:

(i) Il-htieġa li jkun żgurat li l-hidma tal-Aġenzija tibqa' ffukata fuq oqsma ewlenin, filwaqt li jkun meqjusa r-riżorsi finanzjarji u umani tagħha;

(ii) Il-htieġa li tkun żgurata l-kontinwità fil-hidma tal-Aġenzija, partikolarment, fid-dawl tal-importanza tal-kisba ta' dejta relevanti, ogġettiva, li wiehed jista' joqgħod fuqha u kumparabbli mill-Aġenzija matul is-snin;

(iii) Il-konsultazzjonijiet imwettqa mill-Aġenzija u dawk tal-valutazzjonijiet interni u esterni tal-Aġenzija.

### **Temi proposti:**

Fuq il-bażi ta' dan ta' hawn fuq, il-Kummissjoni tipproponi li ssegwi l-opinjoni tal-Bord tat-Tmexxija tal-Aġenzija li jissuggerixxi li jiġu kkonfermati l-oqsma tematiċi preċedenti filwaqt li titneħħa l-eskluzjoni tal-kooperazzjoni ġudizzjarja f'materji kriminali u tizzied referenza għal kooperazzjoni tal-pulizija. Barra minn hekk, fit-tema relatata għall-integrazzjoni tar-Rom, aspetti soċjali ta' inkluzjoni għandhom jissahħu. L-oqsma tematiċi proposti fil-Qafas Pluriennali tal-Aġenzija għas-snin 2018–2022 għaldaqstant huma dawn li ġejjin (f'ordni alfabetiku):

(a) *l-aċċess għall-ġustizzja u l-vittmi tal-kriminalità;*

(b) *l-ugwaljanza u nondiskriminazzjoni;*

(c) *is-soċjetà tal-informazzjoni u, b'mod partikolari, ir-rispett għall-ħajja privata u l-protezzjoni tad-dejta personali;*

(d) *kooperazzjoni ġudizzjarja u tal-pulizija;*

(e) *il-migrazzjoni, il-fruntieri, l-ażil u l-integrazzjoni tar-refuġjati u l-migranti;*

(f) *ir-razziżmu, il-ksenofobija u l-intolleranza relatata;*

(g) *id-drittijiet tat-tfal;*

(h) *L-integrazzjoni tar-Rom u l-inklużjoni soċjali.*

- **Il-konsistenza ma' dispożizzjonijiet ta' politika eżistenti fil-qasam tal-politika u politiki ohra tal-Unjoni**

Il-Qafas Pluriennali attwali (2013–2017) gie stabbilit permezz tad-Deciżjoni tal-Kunsill 252/2013/UE tal-11 ta' Marzu 2013<sup>2</sup>. L-Artikolu 2 ta' din id-Deciżjoni jistabbilixxi l-oqsma tematiċi segwenti:

- a) *l-aċċess għall-gustizzja;*
- b) *il-vittmi ta' kriminalità, inkluż il-kumpens għall-vittmi tal-kriminalità;*
- c) *is-soċjetà tal-informazzjoni u, b'mod partikolari, ir-rispett għall-ħajja privata u l-protezzjoni tad-dejta personali;*
- d) *l-integrazzjoni tar-Rom;*
- e) *il-kooperazzjoni ġudizzjarja, ħlief fi kwistjonijiet kriminali;*
- f) *id-drittijiet tat-tfal;*
- g) *id-diskriminazzjoni abbażi tas-sess, ir-razza, il-kulur, l-origini etnika jew soċjali, il-karatteristiċi ġenetiċi, il-lingwa, ir-religjon jew it-twelldim, l-opinjoni politika jew xi opinjoni ohra, l-appartenenza għal minoranza nazzjonali, il-proprietà, it-twelldim, id-dizabbiltà, l-età jew l-orjentazzjoni sesswali;*
- h) *l-immigrazzjoni u l-integrazzjoni tal-migranti, il-viżi u l-kontroll tal-fruntieri u l-ażil;*
- i) *ir-razziżmu, il-ksenofobija u l-intolleranza relatata.*

Din il-proposta tikkonferma r-rilevanza għall-perjodu ta' hames snin li ġejjin mill-oqsma tematiċi stabbiliti għall-Aġenzija għall-2013-2017. L-ebda tema ma hi rtirata. Il-konferma ta' temi attwali tiżgura l-kontinwità u l-konsistenza fil-hidma tal-Aġenzija. Dan jippermetti lill-Aġenzija biex tkompli l-hidma li għaddejjja u ttenni studji fuq skala kbira f'dawn l-oqsma, biex titjeb il-komparabbiltà u tidentifika t-tendenzi. Dan jippermetti wkoll lill-Aġenzija biex ittejjeb l-kredibbiltà, l-oġettività, ir-relevanza u l-komparabbiltà tad-dejta miġbura u li għandha tingabar f'dawn l-oqsma. Dan jippermetti lill-Aġenzija biex tiżviluppa u tirfina l-kompetenza tagħha f'dawn l-oqsma.

L-Artikolu 5(2)(c) jitlob li l-Qafas Pluriennali jkun konsistenti mal-prijoritajiet tal-Unjoni, filwaqt li jikkunsidra kif xieraq l-orjentamenti li jirriżultaw mir-riżoluzzjonijiet tal-Parlament Ewropew u l-konklużjonijiet tal-Kunsill fil-qasam tad-drittijiet fundamentali. Il-kwistjonijiet relatati mad-drittijiet fundamentali li ssemew permezz ta' riżoluzzjonijiet tal-Parlament Ewropew<sup>3</sup> u konklużjonijiet tal-Kunsill<sup>4</sup> f'dawn l-aħħar snin fil-biċċa l-kbira jikkonfermaw ir-

<sup>2</sup> ĠU L 79, 21.3.2013, p. 1.

<sup>3</sup> Riżoluzzjonijiet ewlenin reċenti tal-Parlament Ewropew li jikkonċernaw id-drittijiet fundamentali: [Il-Fond għall-Fruntieri Esterni, il-Fond Ewropew għar-Refuġjati u l-Fond Ewropew għall-Integrazzjoni ta' Ċittadini ta' Pajjiżi Terzi](#) tas-06.02.2013; [Soluzzjoni għar-riżoluzzjoni tat-tilwim tal-konsumaturi onlajn](#) tat-12.03.2013; [L-istereotipi tas-sessi fl-UE](#) tat-12.03.2013; [Il-ġlieda kontra r-razziżmu, il-ksenofobija u r-reati ta' mibegħda](#) tal-14.03.2013; [L-integrazzjoni tal-migranti](#) tal-14.03.2013; [It-trattament ugwali bejn l-irġiel u n-nisa](#) tas-16.04.2013; [Regoli standard għal-libertà tal-midja madwar l-UE](#) tal-21.05.2013; [Impatt tal-kriżi fuq l-aċċess għall-kura tal-gruppi vulnerabbli](#) tal-04.07.2013; [Strategija tal-UE ta' Sigurtà Ċibernetika](#) tat-12.09.2013; [Minorenni mhux akkumpanjati fl-UE](#) tat-12.09.2013; [Il-flussi migratorji fil-Mediterran, u Lampedusa](#) tat-23.10.2013; [Aspetti tal-Ġeneru tal-Qafas Ewropew ta' strategiji nazzjonali għall-inklużjoni tar-Rom](#) tal-10.12.2013; [Programm tad-Drittijiet u ċ-Ċittadinanza 2014–2020](#) tal-10.12.2013; [In-nisa b'dizabbiltà](#) tal-11.12.2013; [Implimentazzjoni tal-istrateġiji nazzjonali għall-integrazzjoni tar-Rom](#) tat-12.12.2013; [Il-kriminalizzazzjoni tal-persuni LGBTI](#) tas-

rilevanza tat-temi proposti fil-Qafas Pluriennali 2018-2022. Huma jindikaw ukoll ir-rilevanza inkluz il-kooperazzjoni tal-pulizija u l-kooperazzjoni ġudizzjarja fi kwistjonijiet kriminali.

Barra minn hekk, ir-razziżmu, il-ksenofobija u l-intolleranza relatata jibqgħu tema ċentrali għall-hidma tal-Aġenzija skont il-proposta li hija konsistenti mal-Artikolu 5(2)b tar-Regolament u mal-htieġa li l-Kummissjoni u l-Istati Membri jkunu appoġġati b'dejta u għarfien espert dwar l-implimentazzjoni tad-Deċiżjoni Qafas tal-Kunsill 2008/913/ĠAI dwar il-ġlieda kontra ċerti forom u espressjonijiet ta' razziżmu u ksenofobija permezz tal-ligi kriminali<sup>5</sup>.

Barra minn hekk, enfasi kontinwa fuq l-ugwaljanza u n-nondiskriminazzjoni, id-drittijiet tat-tfal, il-migrazzjoni u l-ażil, il-protezzjoni tad-dejta personali, l-aċċess għall-ġustizzja, id-drittijiet tal-vittima u l-kooperazzjoni ġudizzjarja jkomplu jappoġġaw l-implimentazzjoni tal-leġislazzjoni u l-politiki tal-UE f'oqsma importanti oħra tad-drittijiet fundamentali<sup>6</sup>. L-

16.01.2014; [Pjan direzzjonali tal-UE kontra l-omofobija u d-diskriminazzjoni abbażi ta' orjentazzjoni sesswali u l-identità tal-ġeneru](#) tal-04.02.2014; [Il-migranti nisa mhux dokumentati fl-UE](#) tal-04.02.2014; [Il-vjolenza kontra n-nisa](#) tal-25.02.2014; [Is-sitwazzjoni tad-drittijiet fundamentali fl-Unjoni Ewropea \(2012\)](#) tas-27.02.2014; [Mandat ta' Arrest Ewropew](#) tas-27.02.2014; [Il-programm ta' sorveljanza tal-NSA, l-impatt fuq id-drittijiet fundamentali taċ-ċittadini tal-UE](#) tat-12.03.2014; [Il-protezzjoni tal-individwi rigward l-ipproċessar tad-dejta personali](#) tat-12.03.2014; [L-ipproċessar ta' dejta personali għall-finijiet tal-prevenzjoni tal-kriminalità](#) tat-12.03.2014; [Evalwazzjoni tal-ġustizzja fir-rigward tal-ġustizzja kriminali u l-istat tad-dritt](#) tat-12.03.2014; [Rapport tal-2013 dwar iċ-Ċittadinanza tal-UE](#) tat-12.03.2014; [Il-Fond għall-Ażil, il-Migrazzjoni u l-Integrazzjoni](#) tat-13.03.2014; [Is-sigurtà tan-netwerks u tal-informazzjoni](#) tat-13.03.2014; [Eżami ta' nofs il-perjodu tal-Programm ta' Stokkolma](#) tat-02.04.2014; [Il-libertajiet reliġjużi u d-diversità kulturali](#) tas-17.04.2014; [Is-Suq Uniku Diġitali](#) tas-27.11.2014; [Is-sitwazzjoni fil-Mediterran u approċċ olistiku għall-migrazzjoni](#) tas-17.12.2014; [Progress dwar l-ugwaljanza bejn in-nisa u l-irġiel fl-UE fl-2013](#) tal-10.03.2015; [Il-ġlieda kontra l-abbuż sesswali tat-tfal fuq l-Internet](#) tal-11.03.2015; [Jum Internazzjonali tar-Rom](#) tal-15.04.2015; [L-Uffiċċju tal-Prosekutur Pubbliku Ewropew](#) tad-29.04.2015; [Il-Konvenzjoni tan-NU dwar id-Drittijiet tal-Persuni b'Diżabbiltà](#) tal-20.05.2015; [L-istrategija tal-UE għall-ugwaljanza bejn in-nisa u l-irġiel wara l-2015](#) tad-09.06.2015; [Agenda Ewropea dwar is-Sigurtà](#) tad-09.07.2015; [Sitwazzjoni tad-drittijiet fundamentali fl-UE \(2013-2014\)](#) tat-08.09.2015; [Il-migrazzjoni u r-rifuġjati fl-Ewropa](#) tal-10.09.2015; [Sorveljanza elettronika tal-massa taċ-ċittadini tal-UE](#) tad-29.10.2015; [It-tnaqqis tal-inugwaljanzi b'enfasi speċjali fuq il-faqar fost it-tfal](#) tad-24.11.2015; [Il-politika ta' koeżjoni u l-komunitajiet emarginati](#) tal-24.11.2015; [Il-prevenzjoni tar-radikalizzazzjoni u tar-reklutaġġ ta' ċittadini Ewropej minn organizzazzjonijiet terroristiċi](#) tal-25.11.2015; [L-Att lejn Suq Uniku Diġitali](#) tad-19.01.2016; [Ir-rwol tad-dialogu interkulturali, id-diversità kulturali u l-edukazzjoni fil-promozzjoni tal-valuri fundamentali tal-UE](#) tad-19.01.2016; [Il-preżunzjoni ta' innoċenza u d-dritt li wiehed ikun preżenti waqt il-proċess fil-proċedimenti kriminali](#) tal-20.01.2016; [Is-salvagwardji proċedurali għat-tfal ssuspettati jew mixlija fi proċedimenti kriminali](#) tad-9.03.2016.

<sup>4</sup> Konkluzjonijiet ewlenin tal-Kunsill reċenti li jikkonċernaw id-drittijiet fundamentali: [Ir-rapport tal-2012 tal-Kummissjoni dwar l-applikazzjoni tal-Karta](#) tad-29.05.2013; [Strategija ta' Sigurtà Ċibernetika](#) tat-22.07.2013; [Strategija tal-UE ta' Sigurtà Ċibernetika](#) tat-23.10.2013; [Evalwazzjoni tal-Aġenzija tal-Unjoni Ewropea għad-Drittijiet Fundamentali](#) tal-5-6.12.2013; [Il-ġlieda kontra r-reati ta' mibegħda fl-UE](#) tal-5.12.2013; [Avvanz tan-Nisa u l-Ugwaljanza bejn is-Sessi](#) tal-10.12.2013; [Sitwazzjoni soċjali fl-UE](#) tat-12.03.2014; [Ir-rapport tal-2013 tal-Kummissjoni dwar l-applikazzjoni tal-Karta tal-UE dwar id-Drittijiet Fundamentali](#) tal-21.05.2014; [Libertà, Sigurtà u Ġustizzja u xi kwistjonijiet orizzontali relatati](#) tas-16.07.2014; [Il-protezzjoni u l-promozzjoni tad-drittijiet tat-tfal](#) tal-05.12.2014; [Applikazzjoni tal-Karta](#) tat-22.05.2015; [Id-Diplomazija ċibernetika](#) tal-11.02.2015; [Pjan ta' Azzjoni dwar id-Drittijiet tal-Bniedem u d-Demokrazija](#) tal-20.07.2015; [Migrazzjoni](#) tal-20.07.2015; [Migrazzjoni](#) tat-12.10.2015.

<sup>5</sup> ĠU L 328, 6.12.2008, p. 55.

<sup>6</sup> Id-Direttiva tal-Kunsill 2000/78/KE tas-27 ta' Novembru 2000 li tistabbilixxi qafas ġenerali għall-ugwaljanza fit-trattament fl-impjieg u fix-xogħol, ĠU L 303, 2.12.2000, p. 16; Id-Direttiva tal-Kunsill 2000/43/KE tad-29 ta' Ġunju 2000 li timplimenta l-prinċipju tat-trattament ugwali bejn il-persuni irrespettivament mill-origini tar-razza jew l-etniċità, ĠU L 180, 19.7.2000, p. 22; Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: Agenda tal-UE għad-Drittijiet tat-Tfal, COM(2011) 60 finali; Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u

integrazzjoni tar-Rom tibqa' wkoll prijorità u qasam fejn l-Aġenzija għad għandha ħafna xi twestaq. B'enfasi fuq l-inkluzjoni soċjali f'dan ir-rigward, kif propost mill-Bord tat-Tmexxija tal-Aġenzija, hija konformi sew mal-iżviluppi tal-UE f'dan il-qasam<sup>7</sup>.

Fl-aħħar nett, skont l-Artikolu 5(2)e tar-Regolament, il-proposta tinkludi dispożizzjonijiet maħsuba biex tkun żgurata l-komplementarjetà mar-responsabbiltajiet ta' korpi, uffiċċji u aġenziji oħra tal-Unjoni, kif ukoll mal-Kunsill tal-Ewropa u organizzazzjonijiet internazzjonali oħra attivi fil-qasam tad-drittijiet fundamentali<sup>8</sup>. L-aġenziji u l-korpi tal-Unjoni l-iktar rilevanti fir-rigward ta' din il-proposta huma l-Uffiċċju Ewropew ta' Appoġġ fil-qasam tal-Ażil (European Asylum Support Office, EASO)<sup>9</sup>, l-Aġenzija Ewropea għall-Ġestjoni ta' Kooperazzjoni Operazzjonali fil-Fruntieri Esterni (FRONTEX)<sup>10</sup>, l-Istitut Ewropew għall-Ugwaljanza bejn is-Sessi (European Institute for Gender Equality, EIGE)<sup>11</sup>, il-Kontrollur Ewropew għall-Protezzjoni tad-Dejta (European Data Protection Supervisor, EDPS)<sup>12</sup>, l-Aġenzija Ewropea għas-Sigurtà tan-Netwerk u l-Informazzjoni (ENISA)<sup>13</sup>, l-Unità għall-Kooperazzjoni Ġudizzjarja tal-Unjoni Ewropea (EUROJUST)<sup>14</sup>, l-Uffiċċju Ewropew tal-Pulizija (EUROPOL)<sup>15</sup>, il-Kulleġġ Ewropew tal-Pulizija (CEPOL)<sup>16</sup>; il-Fondazzjoni Ewropea għat-titjib tal-kundizzjonijiet tal-ħajja u x-xogħol (EUROFOUND)<sup>17</sup> u l-Aġenzija

---

Soċjali Ewropew u lill-Kumitat tar-Reġjuni: L-Aġenda Ewropea dwar il-Migrazzjoni, COM(2015) 240 final; Id-Direttiva 2010/64/UE tal-Parlament Ewropew u tal-Kunsill tal-20 ta' Ottubru 2010 dwar id-drittijiet għall-interpretazzjoni u għat-traduzzjoni fi proċedimenti kriminali, ĠU L 280, 26.10.2010, p. 1; Id-Direttiva 2013/48/UE tal-Parlament Ewropew u tal-Kunsill tat-22 ta' Ottubru 2013 dwar id-dritt ta' aċċess għas-servizzi ta' avukat fi proċedimenti kriminali u fi proċedimenti ta' mandat ta' arrest Ewropew, u dwar id-dritt li tiġi infurmata parti terza dwar iċ-ċaħda tal-libertà u d-dritt għal komunikazzjoni ma' partijiet terzi u mal-awtoritajiet konsulari, matul iċ-ċaħda tal-libertà, ĠU L 294, 6.11.2013, p. 1; Id-Direttiva (UE) 2016/343 tal-Parlament Ewropew u tal-Kunsill tad-9 ta' Marzu 2016 dwar it-tishih ta' ċerti aspetti tal-preżunzjoni tal-innoċenza u tad-dritt li wiehed ikun preżenti waqt il-proċess fil-proċedimenti kriminali, ĠU L 65, 11.3.2016, p. 1; Id-Direttiva 2016/800/UE tal-Parlament Ewropew u tal-Kunsill dwar salvagwardji għat-tfal involuti fi proċedimenti kriminali, ĠU L 132, 21.5.2016, p. 1; Proposta tal-Kummissjoni għal Direttiva tal-Parlament Ewropew u tal-Kunsill dwar għajjnuna legali proviżorja għal persuni ssuspettati jew mixlija li huma mċaħħda mil-libertà kif ukoll għajjnuna legali fi proċedimenti ta' mandat ta' arrest Ewropew, COM(2013) 824 finali; Id-Direttiva tal-Parlament Ewropew u tal-Kunsill dwar il-protezzjoni ta' persuni fiżiċi fir-rigward tal-ipproċessar ta' dejta personali mill-awtoritajiet kompetenti għall-finijiet ta' prevenzjoni, investigazzjoni, sejbien jew prosekuzzjoni ta' reati kriminali jew l-esekuzzjoni ta' pieni kriminali, u dwar il-moviment liberu ta' tali dejta, u li tħassar id-Deċiżjoni Kwadra tal-Kunsill 2008/977/ĠAI, ĠU L 119, 4.5.2016, p. 189; Ir-Regolament tal-Parlament Ewropew u tal-Kunsill dwar il-protezzjoni tal-persuni fiżiċi fir-rigward tal-ipproċessar ta' dejta personali u dwar il-moviment liberu ta' tali dejta, u li jħassar id-Direttiva 95/46/KE (ir-Regolament Ġenerali dwar il-Protezzjoni tad-Dejta), ĠU L 119, 4.5.2016, p. 1.

<sup>7</sup> Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: Qafas tal-UE għall-Istrateġiji Nazzjonali għall-Integrazzjoni tar-Rom sal-2020, COM(2011) 173 finali; Ir-Rakkomandazzjoni tal-Kunsill tad-9 ta' Dicembru 2013 dwar miżuri effettivi għall-integrazzjoni tar-Rom fl-Istati Membri, ĠU C 378, 24.12.2013, p. 1; Komunikazzjoni mill-Kummissjoni: Ewropa 2020 Strateġija għal tkabbir intelligenti, sostenibbli u inklussiv, COM(2010) 2020 finali; Konsultazzjoni pubblika dwar il-Pilastru Ewropew tad-Drittijiet Soċjali: [http://ec.europa.eu/priorities/deeper-and-fairer-economic-and-monetary-union/towards-european-pillar-social-rights/public\\_en](http://ec.europa.eu/priorities/deeper-and-fairer-economic-and-monetary-union/towards-european-pillar-social-rights/public_en).

<sup>8</sup> L-Artikolu 5(2)(e) tar-Regolament fondatur tal-Aġenzija.

<sup>9</sup> Stabbilit bir-Regolament (UE) Nru 439/2010, ĠU L 132, 29.5.2010, p. 11.

<sup>10</sup> Stabbilit bir-Regolament (KE) Nru 2007/2004, ĠU L 349, 25.11.2004, p. 1.

<sup>11</sup> Stabbilit bir-Regolament (KE) Nru 1922/2006, ĠU L 403, 30.12.2006, p. 9.

<sup>12</sup> Stabbilit bir-Regolament (KE) Nru 45/2001, ĠU L 8, 12.1.2001, p. 1.

<sup>13</sup> Stabbilit bir-Regolament (KE) Nru 460/2004, ĠU L 077, 13.03.2004, p. 1.

<sup>14</sup> Stabbilit bid-Deciżjoni tal-Kunsill 2002/187/ĠAI, ĠU L 63, 6.3.2002, p. 1.

<sup>15</sup> Stabbilit bid-Deciżjoni tal-Kunsill 2009/371/ĠAI, ĠU L 121, 15.5.2009, p. 37.

<sup>16</sup> Stabbilit bid-Deciżjoni tal-Kunsill 2005/681/ĠAI, ĠU L 256, 1.10.2005, p. 63.

<sup>17</sup> Stabbilit bir-Regolament (KE) Nru 1365/75 ĠU L 139, 30.5.1975, p. 1.

Ewropea għal Tmexxija Operazzjonali tas-Sistemi tal-IT Fuq Skala Kbira fl-Ispazju ta' Libertà, Sigurtà u Ġustizzja (eu-LISA)<sup>18</sup>.

## **2. IL-BAZI ĠURIDIKA, IS-SUSSIDJARJETÀ U L-PROPORZJONALITÀ**

### **• Il-bażi ġuridika**

Il-bażi ġuridika tad-deċiżjoni li tistabbilixxi l-Qafas Pluriennali 2018-2022 hija l-Artikolu 352 tat-Trattat dwar il-Funzjonament tal-Unjoni Ewropea (TFUE). Dan kien ukoll il-bażi ġuridika ta' deċiżjoni li tistabbilixxi l-Qafas Pluriennali 2013–2017.

Għandu jiġi nnutat li għall-ewwel Qafas Pluriennali 2007-2012, il-bażi ġuridika kienet l-Artikolu 5(1) tar-Regolament tal-Aġenzija (ir-Regolament tal-Kunsill Nru 168/2007). Madankollu, din il-bażi ġuridika ma tistax tintuża iktar minhabba li hi bażi ġuridika sekondarja fit-tifsira tal-Qorti tal-Ġustizzja tal-Unjoni Ewropea fis-sentenza fil-Kawża C-133/06<sup>19</sup>. Il-bażi ġuridika għall-proposti ta' Qafas Pluriennali jinhtieg li għalhekk tkun dispożizzjoni tat-Trattat. Fin-nuqqas ta' xi dispożizzjoni ohra (iktar speċifika), il-bażi ġuridika jinhtieg li tkun dik tar-Regolament tal-Aġenzija, li kien adottat abbażi tal-Artikolu 308 tat-Trattat tal-Komunità Ewropea preċedenti. Wara d-dhul fis-seħh tat-Trattat ta' Liżbona, verżjoni emendata ta' dan l-artikolu issa saret l-Artikolu 352 tat-Trattat dwar il-Funzjonament tal-Unjoni Ewropea (TFUE)

### **• Sussidjarjetà**

L-Artikolu 5(1) tar-Regolament tal-Aġenzija jipprevedi li l-Qafas Pluriennali tal-Aġenzija għandu jiġi adottat kull hames snin mill-Kunsill, li jaġixxi fuq proposta mill-Kummissjoni u wara li jikkonsulta lill-Parlament Ewropew. Għal din ir-raġuni, din hija inizjattiva rikorrenti u obligatorja tal-UE, li tippermett l-konferma jew l-aġġornament ta' oqsma tematiċi li fihom l-Aġenzija jinhtieg li tiffoka l-hidma tagħha għall-perjodu ta' hames snin li ġejjin.

### **• Proporzjonalità**

Il-proposta hija proporzjonata minhabba li ssegwi l-format u l-kamp ta' applikazzjoni preskritt mir-Regolament. Ma hemm l-ebda diskrezzjoni għall-Kummissjoni. Għandu jiġi nnutat ukoll li l-Aġenzija kienet twaqqfet sabiex tiżviluppa korpi ta' informazzjoni rilevanti, oggettiva, kredibbli u komparabbli u dejta dwar kwistjonijiet tad-drittijiet fundamentali fil-livell Ewropew biex timla l-lakuna ta' tagħrif fl-oqsma koperti mill-Qafas Pluriennali. Bhalissa ma hemm l-ebda mod b'anqas piż biex tingabar u tkun iċċentralizzata l-informazzjoni rilevanti tad-drittijiet fundamentali komparabbli mill-Istati Membri kollha biex jappoġġaw l-iżvilupp ta' politiki bbażati fuq xhieda fl-UE fil-qasam tad-drittijiet fundamentali. Dan tikkonfermah l-evalwazzjoni esterna tal-Aġenzija li twettqet fl-2012<sup>20</sup>.

### **• L-għażla tal-istrument**

Ma hemm l-ebda għażla ta' strument li għandu jintuża. L-Artikolu 5 tar-Regolament jipprovdi li l-Qafas Pluriennali għandu jiġi stabbilit mill-Kunsill, li jaġixxi fuq proposta mill-Kummissjoni u wara li jikkonsulta lill-Parlament Ewropew.

F'konformità mal-Artikolu 352 TFUE li huwa l-bażi ġuridika għal din il-proposta, il-Kunsill għandu jadotta d-deċiżjoni tiegħu, billi jaġixxi b'mod unanimu fuq proposta tal-Kummissjoni u wara l-approvazzjoni tal-Parlament Ewropew.

<sup>18</sup> Stabbilit bir-Regolament tal-Kummissjoni (UE) Nru 1077/2011, ĠU L 286, 1.11.2011, p. 1.

<sup>19</sup> Is-Sentenza tas-6 ta' Mejju 2008, il-Parlament vs il-Kunsill, il-Kawża 133/06, Ġabra 2008 p. I-3189.

<sup>20</sup> Ramboll, Evaluation of the European Agency for Fundamental Rights, Final report, November 2012, p. 63, [http://fra.europa.eu/sites/default/files/fra-external\\_evaluation-final-report.pdf](http://fra.europa.eu/sites/default/files/fra-external_evaluation-final-report.pdf), il-punt 3.4

### 3. IR-RIŻULTATI TAL-EVALWAZZJONIJIET EX POST, TAL-KONSULTAZZJONIJIET TAL-PARTIJET IKKONĊERNATI U TAL-VALUTAZZJONIJIET TAL-IMPATT

#### • Evalwazzjoni ex post

Skont l-Artikolu 30(4) tar-Regolament, evalwazzjoni esterna saret fl-2012<sup>21</sup>. Hija tat valutazzjoni favorevoli f'termini ta' adegwatezza ta' assistenza u gharfien espert tal-Aġenzija. Evalwazzjoni esterna ġdida se ssir fl-2017 u se thares lejn il-progress u l-kisbiet mill-aħhar evalwazzjoni. Din se tkopri l-mod li bih l-Aġenzija implimentat il-programm ta' hidma tagħha, fil-Qafas Pluriennali 2013–2017 (Ara wkoll il-punt 5 hawn taht għal arrangamenti ta' monitoraġġ, evalwazzjoni u rappurtar).

#### • Konsultazzjoni mal-partijiet interessati u ġbir u użu ta' gharfien espert

Ir-Regolament jehtieg li l-Kummissjoni tikkonsulta l-Bord tat-Tmexxija tal-Aġenzija meta thejji l-proposta tagħha dwar il-Qafas Pluriennali. Il-Kummissjoni stiednet lill-Bord tat-Tmexxija tal-Aġenzija waqt il-laqgħa tad-19-20 ta' Mejju 2015 biex ihejji bażi għal opinjoni li għandha titwassal lill-Kummissjoni kmieni fl-2016. L-opinjoni li tipprovdli l-opinjonijiet tal-Bord tat-Tmexxija biex jiġi rivedut il-Qafas Pluriennali attwali giet ipprezentata lill-Kummissjoni fl-1 ta' Marzu 2016<sup>22</sup>. L-opinjoni hija bbażata fuq diskussjonijiet waqt il-laqgħa tal-Bord tat-Tmexxija ta' Settembru 2015, konsultazzjoni mmirata mal-partijiet ikkonċernati f' Settembru 2015, laqgħa mal-partijiet interessati f' Novembru 2015, l-opinjoni tal-Kumitat Xjentifiku tal-Aġenzija u rieżami ta' nofs it-terminu tal-attivitajiet tal-Aġenzija bejn l-2013-2015<sup>23</sup>. Il-Kummissjoni kkonsultat ukoll il-Bord tat-Tmexxija tal-Aġenzija dwar l-abbozz ta' proposta tiegħu fil-laqgħa tad-19-20 ta' Mejju 2016.

Ir-rieżami ta' nofs it-terminu tal-attivitajiet tal-Aġenzija bejn l-2013-2015 ikkonkluda r-rilevanza ta' dawn l-għanijiet tematiċi tal-Qafas Pluriennali kurrenti u għall-htieġa li jiġu żviluppati aktar l-gharfien espert tal-Aġenzija u s-settijiet ta' dejta f'dawn l-oqsma. Din il-konkluzjoni giet informata b'mod partikolari minn rapporti ta' valutazzjoni tal-kisbiet għal kull qasam tematiku u tressqet analiżi preliminari tal-impatt miksub fl-oqsma tematiċi differenti.

Il-konsultazzjoni mmirata tal-partijiet interessati<sup>24</sup> kienet ibbażata fuq kwestjonarju dwar il-qafas pluriennali u r-reviżjoni tagħha. Sitta u tmenin fil-mija (86 %) ta' daww kollha li wiegħbu sabu li t-temi tal-Qafas Pluriennali attwali kienu għadhom rilevanti u jinhtieg li jinżammu fil-Qafas Pluriennali l-ġdid tal-Aġenzija għas-snin 2018-2022. Dan kien ikkonfermat mill-laqgħa ta' Novembru 2015 tal-partijiet interessati, l-opinjoni tal-Kumitat Xjentifiku u l-opinjoni tal-Bord tat-Tmexxija tal-Aġenzija mogħtija fl-1 ta' Marzu 2016.

#### • Valutazzjoni tal-impatt

L-Artikolu 5 tar-Regolament jistipula li l-oqsma tematiċi ta' attività tal-Aġenzija jridu jiġu stabbiliti f'Qafas Pluriennali ta' hames snin li għandu jkun adottat mill-Kunsill li jaġixxi fuq

<sup>21</sup> Ramboll, Evaluation of the European Agency for Fundamental Rights, Final report, November 2012, p. 63, [http://fra.europa.eu/sites/default/files/fra-external\\_evaluation-final-report.pdf](http://fra.europa.eu/sites/default/files/fra-external_evaluation-final-report.pdf).

<sup>22</sup> <http://fra.europa.eu/en/about-fra/what-we-do/areas-of-work/multi-annual-framework-2018-2022>.

<sup>23</sup> [http://fra.europa.eu/sites/default/files/fra\\_uploads/fra-2016-mid-term-review-strategic-plan-2013-2017\\_en.pdf](http://fra.europa.eu/sites/default/files/fra_uploads/fra-2016-mid-term-review-strategic-plan-2013-2017_en.pdf).

<sup>24</sup> Intbagħat kwestjonarju lil madwar 500 kuntatt immirat fl-organizzazzjonijiet tas-soċjetà ċivili u l-korpi nazzjonali tad-drittijiet tal-bniedem (korpi ta' ugwajlanza, l-istituzzjonijiet Nazzjonali tad-Drittijiet tal-Bniedem u istituzzjonijiet Ombuds). Ir-riżultati jinsabu fuq: <http://fra.europa.eu/en/about-fra/what-we-do/areas-of-work/multi-annual-framework-2018-2022>.

proposta mill-Kummissjoni. Il-Qafas Pluriennali attwali (2013-2017) jiskadi fi tmiem l-2017. Għalhekk, proposta għal Qafas Pluriennali ġdid hija komputu obbligatorju, rikorrenti skont ir-Regolament. Ma hemmx għażla. Barra minn hekk, it-temi tal-Qafas Pluriennali preċedenti jibqgħu rilevanti. Wiehed minnhom b'mod obbligatorju huwa l-ġlieda kontra r-razzizmu, il-ksenofobija u l-intolleranza relatata, kif preskritt mill-Artikolu 5(2)b tar-Regolament. Għalhekk lanqas ma hemm wisq latitudni dwar it-temi.

Il-Qafas Pluriennali ma jinvolvi l-ebda implikazzjoni baġitarja (ara l-punt 4).

Il-linjigwida “kaxxa tal-ghodda” għal regolamentazzjoni ahjar jagħmluha ċara li valutazzjoni tal-impatt hija meħtieġa biss meta impatti ekonomiċi, ambjentali jew soċjali mistennija tal-azzjoni tal-UE x'aktarx li jkunu sinifikanti, li mhuwiex il-każ fil-Qafas Pluriennali. Il-“kaxxa tal-ghodda” tindika wkoll li valutazzjoni tal-impatt mhijiex neċessarja “meta jkun hemm f'tit jew l-ebda għażla disponibbli għall-Kummissjoni (pereżempju meta l-Kummissjoni qed timplimenta d-deċiżjonijiet ta' politika preċedenti diġà soġġetti għal valutazzjoni tal-impatt)”<sup>25</sup>. Dan huwa l-każ fil-Qafas Pluriennali billi skont ir-Regolament, li kien soġġett għal valutazzjoni tal-impatt li tkopri l-obbligazzjoni għal Qafas Pluriennali, il-Kummissjoni ma kellha l-ebda għażla hlief li tagħmel proposta dwar Qafas Pluriennali kull hames snin.

F'konformità mar-rekwiziti tal-linjigwida, in-nuqqas ta' valutazzjoni tal-impatt u l-ġustifikazzjoni tagħha kienet indikata fil-pjan ta' direzzjoni għal din il-proposta.

#### 4. L-IMPLIKAZZJONIJIET BAĠITARJI

Din il-proposta ma għandha l-ebda implikazzjoni diretta għall-baġit tal-UE. Il-Qafas Pluriennali jistabilixxi oqfsa tematiċi li fihom l-Aġenzija trid twettaq il-kompiti tagħha. L-Aġenzija tiżviluppa proġetti fl-oqfsa ta' Qafas Pluriennali tagħha u bir-riżorsi umani u finanzjarji tal-baġit annwali tal-Aġenzija kif adottati mill-awtorità baġitarja. Dan ikun speċifikat fid-okumenti ta' pprogrammar tal-Aġenzija.

#### 5. ELEMENTI OHRA

- **Il-pjanijiet għall-implimentazzjoni u l-arrangamenti ta' monitoraġġ, ta' evalwazzjoni u ta' rapportar**

Skont l-Artikolu 12(6)a tar-Regolament, il-Bord tat-Tmexxija tal-Aġenzija għandu jadotta l-programm ta' hidma tal-Aġenzija skont il-Qafas Pluriennali u wara li l-Kummissjoni u l-Kumitat Xjentifiku jkunu taw opinjoni. Dan jikkontribwixxi biex tiġi żgurata l-konsistenza tal-attivitajiet tal-Aġenzija mal-Qafas Pluriennali.

Barra minn hekk, l-Aġenzija tfassal Pjan Strategiku għall-perjodu kopert mill-Qafas Pluriennali, li jstabbilixxi l-għanijiet u r-riżultati mistennija għal kull wiehed mill-oqfsa tematiċi. Dan iservi bħala gwida għat-tnejn tad-dokumenti ta' pprogrammar.

L-Aġenzija tippubblika rapport annwali dwar l-attivitajiet tagħha skont l-Artikolu 4(1)g tar-Regolament u twettaq regolament evalwazzjonijiet interni tal-hidma tagħha, ibbażata fuq il-Qafas Pluriennali, il-Pjan Strategiku u dokumenti ta' programmazzjoni tiegħu. Rieżami ta' nofs it-terminu sar f'Novembru 2015 li jkopri l-perjodu 2013–2015<sup>26</sup>. Kien ibbażat fuq rapporti ta' inventarju għal kull wiehed mill-oqfsa tematiċi koperti mill-Qafas Pluriennali u wera x'kienu l-kisbiet prinċipali. Ipprovda wkoll analiżi ta' impatt preliminari fuq l-ilhuq ta' “Għanijiet” u “Riżultati mistennija” previsti fil-Pjan Strategiku tal-Aġenzija għall-2013-

<sup>25</sup> [http://ec.europa.eu/smart-regulation/guidelines/tool\\_5\\_en.htm](http://ec.europa.eu/smart-regulation/guidelines/tool_5_en.htm).

<sup>26</sup> [http://fra.europa.eu/sites/default/files/fra\\_uploads/fra-2016-mid-term-review-strategic-plan-2013-2017\\_en.pdf](http://fra.europa.eu/sites/default/files/fra_uploads/fra-2016-mid-term-review-strategic-plan-2013-2017_en.pdf).

2017<sup>27</sup> għal kull qasam tematiku. Dan ġie diskuss mill-Bord tat-Tmexxija fil-laqgħa tiegħu ta' Settembru 2015. L-eżerċizzju ta' rendikont u rieżamin ta' nofs il-perjodu wkoll ikkontribwixxew għal riflessjoni fuq oqsma tematiċi tal-Aġenzija għall-Qafas Pluriennali 2018-2022.

Barra minn hekk, kif imsemmi fil-punt 3, evalwazzjoni esterna saret fl-2012<sup>28</sup>. Evalwazzjoni esterna ġdida se ssir fl-2017.

- **Spjegazzjoni dettaljata tad-dispożizzjonijiet speċifiċi tal-proposta**

- L-aċċess għall-ġustizzja u l-vittmi tal-kriminalità: Dawn l-oqsma huma l-oqsma ta' fokus tematiku tal-Aġenzija skont il-Qafas Pluriennali 2013-2017. Dawn huma relatati mill-qrib billi jkopru t-triq għal ġustizzja effettiva għaċ-ċittadini. Għalhekk huma jistgħu jingabru flimkien għal raġunijiet wkoll ta' simplifikazzjoni tal-Qafas Pluriennali. Il-Programm ta' Stokkolma ssottolinja l-bżonn li jkun hemm aċċess aħjar għall-ġustizzja fl-UE u għal titjib fl-appoġġ għal dawk li jisfaw vittmi tal-kriminalità fl-UE. Fil-Komunikazzjoni tagħha dwar l-Aġenda tal-Ġustizzja tal-UE għall-2020<sup>29</sup>, il-Kummissjoni enfasizzat l-importanza li tiffacilita l-aċċess għall-ġustizzja fuq termini uguali fl-Istati Membri u tiżgura rapida u kredibbli u rimedju, inkluż permezz ta' "soluzzjonijiet bonarji". Hija enfasizzat koll l-isforzi tal-UE biex tiddefendi d-drittijiet tal-vittmi tal-kriminalità<sup>30</sup> u r-rispett tad-dritt għal rimedju effettiv. Il-Kunsill Ewropew fil-Konkluzjonijiet tiegħu tas-27 ta' Ġunju 2014 li jiddefinixxu linji gwida strateġiċi għall-ispazju tal-libertà, is-sigurtà u l-ġustizzja enfasizzaw il-hteġa li jiġi ssimplifikat l-aċċess għall-ġustizzja, jiġu promossi rimedji effettivi u tissaħħah il-protezzjoni tal-vittmi. Sar appell biex jiġi mobilizzat l-għarfien espert tal-Aġenzija f'dan il-kuntest. L-Aġenzija f'dawn l-aħhar snin żviluppat l-għarfien speċjalizzat f'dan il-qasam. Pereżempju, hija ppubblikat rapport dwar il-Vittmi tal-kriminalità fl-UE<sup>31</sup>, Rapport dwar l-isfruttament serju tax-xogħol<sup>32</sup> u l-istharriġiet fuq skala kbira li jinkludu mistoqsijiet dwar l-esperjenzi ta' dawk li wiegħu bħala vittmi ta' kriminalità (Stharriġ tal-Unjoni Ewropea dwar il-Minoranzi u d-Diskriminazzjoni, l-istharriġ dwar il-persuni LGBT, l-istharriġ dwar l-esperjenzi tal-Lhud u l-perċezzjonijiet popolari ta' antisemitizmu, stharriġ dwar il-vjolenza kontra n-nisa)<sup>33</sup>. L-Aġenzija, barra minn hekk, ipproduċiet rapporti generali dwar l-aċċess għall-ġustizzja, inkluż f'kuntesti speċifiċi (pereżempju dawk li qed ifittxu l-ażil, il-protezzjoni tad-dejta, it-tfal u fir-rigward tal-libertà li wiehed imexxi negozju), nediet gwida onlajn ċara dwar fejn għandhom imorru biex jiksibu rimedju (li għandha tiġi inkluża fil-Ġustizzja elettronika qabel tmien l-2016), u bħalissa qed taħdem fuq Manwal dwar l-Aċċess għall-ġustizzja fl-Ewropa<sup>34</sup>. Biex l-Aġenzija tkun tista' twettaq il-hidma tagħha f'dawn l-oqsma u tkompli tiżviluppa l-għarfien espert tagħha u l-korp ta' dejta kredibbli u komparabbli, jinhtieg li jiġu kkonfermati dawn l-

<sup>27</sup> [http://fra.europa.eu/sites/default/files/fra\\_strategic\\_plan\\_en.pdf](http://fra.europa.eu/sites/default/files/fra_strategic_plan_en.pdf).

<sup>28</sup> Ramboll, Evaluation of the European Agency for Fundamental Rights, Final report, November 2012, p. 63, [http://fra.europa.eu/sites/default/files/fra-external\\_evaluation-final-report.pdf](http://fra.europa.eu/sites/default/files/fra-external_evaluation-final-report.pdf).

<sup>29</sup> COM(2014) 144 final.

<sup>30</sup> Id-Direttiva 2012/29/UE tal-Parlament Ewropew u tal-Kunsill tal-25 ta' Ottubru 2012 li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità, u li tissostitwixxi d-Deċiżjoni Qafas tal-Kunsill 2001/220/ĠAI, ĠU L 315, 14.11.2012, p. 57; Id-Direttiva tal-Kunsill 2004/80/KE tad-29 ta' April 2004 li għandha x'taqsam ma' kumpens għal vittmi ta' delitti, ĠU L 261, 6.8.2004, p. 15; Id-Direttiva 2011/99/KE tal-Parlament Ewropew u tal-Kunsill tat-13 ta' Ottubru 2011 dwar l-ordni Ewropea ta' protezzjoni, ĠU L 338, tal-21.12.2011, p. 2; Ir-Regolament (UE) Nru 606/2013 tal-Parlament Ewropew u tal-Kunsill tat-12 ta' Ġunju 2013 dwar ir-rikonoxximent reċiproku ta' miżuri ta' protezzjoni f'materji ċivili, ĠU L 181, 29.6.2013, p. 4.

<sup>31</sup> <http://fra.europa.eu/en/publication/2014/victims-crime-eu-extent-and-nature-support-victims>.

<sup>32</sup> <http://fra.europa.eu/en/publication/2015/severe-labour-exploitation-workers-moving-within-or-european-union>.

<sup>33</sup> <http://fra.europa.eu/en/research/surveys>.

<sup>34</sup> <http://fra.europa.eu/en/project/2014/handbook-access-justice-europe>.

oqsma tematiċi fil-qafas pluriennali għall-perjodu 2018-2022. Dan ukoll intwera biċ-ċar f'evalwazzjonijiet interni tal-Aġenzija u fil-konsultazzjoni pubblika mnedija mill-Aġenzija fil-ħarifa 2015, fejn maġġoranza kbira ta' daww li wiegħbu indikaw li dawn l-oqsma ta' fowkus li jinhtieg li jinżammu. Iż-żamma ta' dawn l-oqsma ta' fowkus hija appoġġata mill-Bord tat-Tmexxija tal-Aġenzija.

- L-ugwaljanza u n-nondiskriminazzjoni: Huwa mistenni li l-Aġenzija tkompli tiġbor id-dejta dwar id-diskriminazzjoni u l-ugwaljanza. Dan kien qasam ċentrali għall-Qafas Pluriennali 2013-2017 u jinhtieg li jibqa' hekk. Għas-simplifikazzjoni tal-kliem użati fil-Qafas Pluriennali preċedenti, jinhtieg li ssir referenza għall-ugwaljanza u n-nondiskriminazzjoni b'mod ġenerali u mhux jiġu elenkati r-raġunijiet speċifiċi ta' diskriminazzjoni koperti mill-Artikolu 21 tal-Karta dwar id-Drittijiet Fundamentali tal-Unjoni Ewropea. Ta' min jinnota li kwistjonijiet tas-sessi għandhom jiġu ttrattati biss b'konsultazzjoni u kooperazzjoni mill-qrib mal-EIGE li għandu mandat speċifiku biex jiġbor id-dejta dwar l-ugwaljanza bejn is-sessi u d-diskriminazzjoni bbażata fuq is-sess. L-Aġenzija ppubblikat għadd ta' rapporti rilevanti dwar l-ugwaljanza u n-nondiskriminazzjoni matul dawn l-aħħar snin (persuni b'diżabbiltà<sup>35</sup>, id-diskriminazzjoni bbażata fuq l-orjentazzjoni sesswali<sup>36</sup>, is-sitwazzjoni dwar l-Ugwaljanza fl-UE<sup>37</sup>). L-Istħarriġ tagħha dwar il-Minoranzi u d-Diskriminazzjoni tal-UE (EU-MIDIS II)<sup>38</sup> se jkun imtenni regolarment biex ikunu jistgħu jiġu identifikati t-tendenzi. L-Aġenzija hija barra minn hekk għandha rwol speċifiku fil-Konvenzjoni dwar id-Drittijiet ta' Persuni b'Diżabbiltà. Il-hidma kontinwa dwar l-ugwaljanza u n-nondiskriminazzjoni mill-Aġenzija se tkun importanti biex ikun hemm għarfien dwar kwistjonijiet fuq l-art u tkompli tappoġġa t-tfassil tal-politika f'dan il-qasam. Din għandha wkoll l-appoġġ tal-partijiet interessati tal-Aġenzija kif muri matul il-proċess ta' konsultazzjoni u mill-Bord tat-Tmexxija tal-Aġenzija.

- Is-soċjetà tal-informazzjoni u, b'mod partikolari, ir-rispett għall-ħajja privata u l-protezzjoni tad-dejta personali: bl-Aġenda Diġitali għall-Ewropa<sup>39</sup>, il-Kummissjoni Ewropea enfasizzat ir-rwol kruċjali tat-teknoloġiji tal-informazzjoni u tal-komunikazzjoni, u b'mod partikolari tal-internet bħala "mezz vitali għall-attività ekonomika u soċjali: għan-negozju, ix-xogħol, il-logħob, il-komunikazzjoni u l-espressjoni libera tagħna." L-Istrateġija għal Suq Uniku Diġitali kkonfermat dan l-approċċ. L-istrateġija tagħti attenzjoni partikolari għall-impatt tagħha fuq id-dritt fundamentali għal-libertà tal-espressjoni u l-informazzjoni.

Se jkun importanti li l-fiduċja u s-sigurtà onlajn jiġu kkonsolidati u jiġi żgurat l-aċċess għal pluralità ta' informazzjoni, sorsi u opinjonijiet. Dan jista' jsir billi jiġu indirizzati kwistjonijiet tad-drittijiet fundamentali fiċ-ċiberspazju, b'mod partikolari billi jissahħu l-politiki għall-protezzjoni u t-tisħiħ tal-libertà u l-pluralizmu tal-midja, irawmu litterizmu medjatiku, irawmu l-protezzjoni tal-privatezza u tad-dejta personali u l-ġlieda kontra ċ-ċiberkriminalità. Ittiehdu inizzjattivi speċifiċi mill-UE, bħalma huma d-Direttiva dwar il-ġlieda kontra l-abbuż sesswali u l-isfruttament sesswali tat-tfal u l-pedopornografija<sup>40</sup>, l-Istrateġija tal-UE dwar iċ-

<sup>35</sup> <http://fra.europa.eu/en/theme/people-disabilities>.

<sup>36</sup> <http://fra.europa.eu/en/theme/lgbti>.

<sup>37</sup> <http://fra.europa.eu/en/opinion/2013/fra-opinion-situation-equality-european-union-10-years-initial-implementation-equality>.

<sup>38</sup> <http://fra.europa.eu/en/project/2015/eu-midis-ii-european-union-minorities-and-discrimination-survey>.

<sup>39</sup> COM(2010) 245 finali.

<sup>40</sup> Id-Direttiva 2011/93/UE tal-Parlament Ewropew u tal-Kunsill tat-13 ta' Diċembru 2011 dwar il-ġlieda kontra l-abbuż sesswali u l-isfruttament sesswali tat-tfal u l-pedopornografija, u li tissostitwixxi d-Deċiżjoni Kwadru tal-Kunsill 2004/68/ĠAI, ĠU L 335, 17.12.2011, p. 1.

Ċiberkriminalità<sup>41</sup>, l-iżvilupp ta' Ċentru Ewropew tal-Kriminalità Ċibernetika fi hdan il-Europol, id-Direttiva li tindirizza t-traffikar tal-bnedmin<sup>42</sup> u l-qafas legiżlattiv tal-UE dwar il-protezzjoni tad-dejta<sup>43</sup>. Drittijiet fundamentali onlajn huma wkoll element importanti fil-governanza tal-Internet.

L-Aġenzija pproduċiet għadd ta' studji fil-qasam tal-protezzjoni tad-dejta bhal Manwal dwar il-protezzjoni tad-dejta tal-każistika Ewropea<sup>44</sup>, studju dwar ir-rimedju disponibbli għall-individwi fir-rigward ta' Prattiki ta' sorveljanza<sup>45</sup>, u bhalissa qed taħdem fuq studju dwar l-implikazzjonijiet tad-drittijiet tal-bniedem tal-użu ta' dejta bijometrika<sup>46</sup>. Huwa importanti li l-Aġenzija ssahha il-hila esperta tagħha u tiġbor dejta dwar kwistjonijiet ta' drittijiet fundamentali li jappartjenu għad-dinja digitali — inkluż kontenut tal-medja — u l-governanza tal-internet u dwar il-problemi fil-prattika li għandhom x'jaqsmu mal-implimentazzjoni tal-ligi tal-UE f'dan il-qasam. L-Aġenzija se taħdem mill-qrib ma' aġenziji u atturi oħra tal-UE f'dawn l-oqsma, bhalma huma l-Kontrollur Ewropew għall-Protezzjoni tad-Dejta, il-Bord Ewropew għall-Protezzjoni tad-Dejta, l-ENISA, eu-LISA u s-Servizz ta' Riċerka Kongunta (JRC).

- Kooperazzjoni ġudizzjarja u tal-pulizija: Fil-Komunikazzjoni tagħha dwar l-Aġenda tal-Ġustizzja tal-UE għall-2020<sup>47</sup> il-Kummissjoni enfasizzat l-importanza tat-tishih tal-fiduċja reċiproka permezz tal-holqien ta' rabtiet bejn id-diversi sistemi ġudizzjarji u amministrattivi tal-Istati Membri. Dan japplika għal każijiet ċivili, kummerċjali, amministrattivi u kriminali u jimplika t-trawwim ta' kooperazzjoni bejn l-awtoritajiet ġudizzjarji, l-awtoritajiet amministrattivi u ta' infurzar tal-ligi u l-iżvilupp ta' standards minimi madwar l-UE. Huwa importanti li l-Aġenzija tkun kapaci tappoġġa r-riċerka u l-inizjattivi tad-dejta li għandhom l-għan li jsahhu l-kooperazzjoni ġudizzjarja. Dan il-qasam tematiku għandu għalhekk jibqa' fil-Qafas Pluriennali 2018–2022.

Għandu jiġi nnutat li l-kooperazzjoni ġudizzjarja f'materji kriminali giet eskluża mill-Qafas Pluriennali 2013-2017 mill-Kunsill. Il-Kummissjoni kienet madankollu inkludiet dan il-qasam fil-proposta tagħha tal-2011<sup>48</sup>. Il-Parlament Ewropew ukoll saħaq bil-qawwa l-inkluzjoni ta' kooperazzjoni kriminali u tal-pulizija fil-qafas pluriennali attwali tal-Aġenzija u profondament jiddispijaċi għan-nuqqas ta' qbil fil-Kunsill f'dan ir-rigward<sup>49</sup>. Tabilhaqq,

<sup>41</sup> Il-Komunikazzjoni Kongunta lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Regjuni dwar L-Istrateġija ta' Ċibersigurtà tal-Unjoni Ewropea: Ċiberspazju Miftuħ, Sikur u Sigur, JOIN/2013/01 finali.

<sup>42</sup> Id-Direttiva 2011/36/UE tal-Parlament Ewropew u tal-Kunsill tal-5 ta' April 2011 dwar il-prevenzjoni u l-ġlieda kontra t-traffikar tal-bnedmin u l-protezzjoni tal-vittmi tiegħu, u li tissostitwixxi d-Deċizzjoni Qafas tal-Kunsill 2002/629/GAI, ĠU L 101, 15.4.2011, p. 1.

<sup>43</sup> Id-Direttiva tal-Parlament Ewropew u tal-Kunsill dwar il-protezzjoni ta' persuni fiżiċi fir-rigward tal-ipproċessar ta' dejta personali mill-awtoritajiet kompetenti għall-finijiet ta' prevenzjoni, investigazzjoni, sejbien jew prosekuzzjoni ta' reati kriminali jew l-eżekuzzjoni ta' pjeni kriminali, u dwar il-moviment liberu ta' tali dejta, u li tħassar id-Deċizzjoni Kwadra tal-Kunsill 2008/977/GAI, ĠU L 119, 4.5.2016, p. 89; Ir-Regolament tal-Parlament Ewropew u tal-Kunsill dwar il-protezzjoni tal-persuni fiżiċi fir-rigward tal-ipproċessar ta' dejta personali u dwar il-moviment liberu ta' tali dejta, u li jħassar id-Direttiva 95/46/KE (Regolament Ġenerali dwar il-Protezzjoni tad-Dejta), ĠU L 119, 4.5.2016, p. 1.

<sup>44</sup> <http://fra.europa.eu/en/project/2012/handbook-european-data-protection-case-law>.

<sup>45</sup> <http://fra.europa.eu/en/project/2014/national-intelligence-authorities-and-surveillance-eu-fundamental-rights-safeguards-and>.

<sup>46</sup> <http://fra.europa.eu/en/project/2012/handbook-european-data-protection-case-law>.

<sup>47</sup> COM(2014) 144 final.

<sup>48</sup> Il-proposta tal-Kummissjoni għal Deċizzjoni tal-Kunsill li tistabbilixxi Qafas Pluriennali għall-Aġenzija tal-Unjoni Ewropea għad-Drittijiet Fundamentali għall-2013-2017, COM (2011) 880 finali.

<sup>49</sup> Ir-Riżoluzzjoni P7\_TA(2012)0500 tat-12 ta' Diċembru 2012 dwar is-sitwazzjoni tad-Drittijiet Fundamentali fl-UE (2010-2011), paragrafu 45; Rapport tar-Relatur dwar il-Qafas Pluriennali attwali:

minn mindu daħal fis-seħħ it-Trattat ta' Liżbona, il-kooperazzjoni ġudizzjarja f'materji kriminali hija parti mill-*acquis* tal-UE u ttiehdu inizjattivi importanti tal-UE f'dan il-qasam bħal pereżempju l-*holqien* ta' Uffiċċju tal-Prosekutur Ewropew<sup>50</sup> u standards komuni għall-protezzjoni tad-drittijiet ta' persuni suspettati u akkużati fi proċeduri kriminali<sup>51</sup>. Il-Kunsill Ewropew fil-Konklużjonijiet tiegħu tas-27 ta' Ġunju 2014 li jiddefinixxu linji gwida strateġiċi għall-ispazju tal-libertà, is-sigurtà u l-ġustizzja enfasizza l-*htieġa* li jiġi ssimplifikat l-aċċess għall-ġustizzja, jiġu promossi rimedji effettivi u tissaħħaħ il-protezzjoni tal-vittmi. Sar appell biex jiġi mobilizzat l-*għarfien* espert tal-Aġenzija f'dan il-kuntest. Barra minn hekk, il-fażi ta' tranżizzjoni stipulata fit-Trattat ta' Liżbona għall-ispazju ta' ġustizzja ntemmet fl-2014. Dan neħħa l-limitazzjonijiet għall-kontroll ġudizzjarji mill-Qorti tal-Ġustizzja tal-Unjoni Ewropea u r-rwol tal-Kummissjoni bħala l-Gwardjana tat-Trattat fil-qasam tal-kooperazzjoni tal-pulizija u dik ġudizzjarja f'materji kriminali. Id-ejta u l-informazzjoni dwar is-sitwazzjoni fil-post huma għalhekk importanti għall-Kummissjoni biex twettaq ir-rwol tagħha ta' monitoraġġ. Il-hidma tal-Aġenzija fil-qasam tal-ġustizzja kriminali diġà wriet li hi utli, fuq il-bażi ta' studji *ad hoc* li saru b'talba tal-Kummissjoni (dwar tfal fi proċedimenti kriminali<sup>52</sup>, trasferiment ta' prigionieri<sup>53</sup>, id-dritt għall-interpretar, it-traduzzjoni u l-informazzjoni fi proċedimenti kriminali<sup>54</sup>). Issa jinħtieġ li tkun parti integrali mit-tematika dwar il-kooperazzjoni ġudizzjarja. Dan kien appoġġat b'mod qawwi min-naħa tal-Bord tat-Tmexxija fl-opinjoni tiegħu u tqajjem ukoll fl-evalwazzjoni esterna tal-Aġenzija li saret fl-2012<sup>55</sup>.

Dan japplika wkoll għall-kooperazzjoni tal-pulizija li jinħtieġ li tissemma b'mod ċar fil-Qafas Pluriennali 2018-2022. L-importanza li tissaħħaħ il-kooperazzjoni tal-pulizija kienet diġà enfasizzat mill-Kunsill Ewropew fil-konklużjonijiet tiegħu tas-27 ta' Ġunju 2014 u saret iktar ċara wara l-attakki terroristiċi li laqtu l-Istati Membri tal-UE fl-2015. Id-dimensjoni tad-drittijiet fundamentali hija kruċjali f'dan ir-rigward. Dan kien enfasizzat mill-Kummissjoni

---

<http://www.europarl.europa.eu/sides/getDoc.do?type=REPORT&reference=A7-2012-0361&language=EN>.

<sup>50</sup> Proposta għal Regolament tal-Kunsill dwar l-istabbiliment tal-Uffiċċju tal-Prosekutur Pubbliku Ewropew, COM(2013) 534 finali.

<sup>51</sup> Id-Direttiva 2010/64/UE tal-Parlament Ewropew u tal-Kunsill tal-20 ta' Ottubru 2010 dwar id-drittijiet għall-interpretazzjoni u għat-traduzzjoni fi proċedimenti kriminali, ĠU L 280, 26.10.2010, p. 1; Id-Direttiva 2013/48/UE tal-Parlament Ewropew u tal-Kunsill tat-22 ta' Ottubru 2013 dwar id-dritt ta' aċċess għas-servizzi ta' avukat fi proċedimenti kriminali u fi proċedimenti ta' mandat ta' arrest Ewropew, u dwar id-dritt li tiġi infurmata parti terza dwar iċ-ċaħda tal-libertà u d-dritt għal komunikazzjoni ma' partijiet terzi u mal-awtoritajiet konsulari, matul iċ-ċaħda tal-libertà, ĠU L 294, 6.11.2013, p. 1; Id-Direttiva (UE) 2016/343 tal-Parlament Ewropew u tal-Kunsill tad-9 ta' Marzu 2016 dwar it-tishih ta' ċerti aspetti tal-preżunzjoni tal-innoċenza u tad-dritt li wiehed ikun preżenti waqt il-proċess fil-proċedimenti kriminali, ĠU L 65, 11.3.2016, p. 1; Id-Direttiva 2016/800/UE tal-Parlament Ewropew u tal-Kunsill tal-11 ta' Mejju 2016 dwar salvagwardji proċedurali għat-tfal involuti fi proċedimenti kriminali, ĠU L 132, 21.5.2016, p. 1; Proposta tal-Kummissjoni għal Direttiva tal-Parlament Ewropew u tal-Kunsill dwar għajnuna legali provviżorja għal persuni ssuspettati jew mixlija li huma mċaħħda mil-libertà kif ukoll għajnuna legali fi proċedimenti ta' mandat ta' arrest Ewropew, COM(2013) 824 finali.

<sup>52</sup> <http://fra.europa.eu/en/publication/2015/child-friendly-justice-perspectives-and-experiences-professionals-childrens>.

<sup>53</sup> <http://fra.europa.eu/en/project/2015/rehabilitation-and-mutual-recognition-practice-concerning-eu-law-transfer-persons>.

<sup>54</sup> <http://fra.europa.eu/en/project/2015/right-interpretation-and-translation-and-right-information-criminal-proceedings-eu>.

<sup>55</sup> Ramboll, Evaluation of the European Agency for Fundamental Rights, Final report, November 2012, p. 63, [http://fra.europa.eu/sites/default/files/fra-external\\_evaluation-final-report.pdf](http://fra.europa.eu/sites/default/files/fra-external_evaluation-final-report.pdf). L-evalwazzjoni esterna tal-Aġenzija tal-2012 ikkonkluda li l-esklużjoni tal-kooperazzjoni ġudizzjarja f'materji kriminali fil-qafas pluriennali kien meqjus bħala inkonsistenti minn perspettiva taċ-ċittadini Ewropej (ara p. vii, 63, 71 u 97).

fil-Komunikazzjoni tagħha dwar Agenda Ewropea dwar is-Sigurtà<sup>56</sup>. Anki f'dan il-qasam l-Aġenzija pprovdiet appoġġ siewi fuq il-bażi ta' talbiet *ad hoc* mis-servizzi tal-Kummissjoni. Pereżempju, hija żviluppat "Tnax-il kundsiderazzjoni operazzjonali ta' drittijiet fundamentali għall-infurzar tal-liġi waqt l-ipproċessar tad-dejta tar-Registru tal-Ismijiet tal-Passiġġieri (Passenger Name Record, PNR)" fil-kuntest ta' għajjnuna lill-Istati Membri fl-iżvilupp tal-istandards tad-drittijiet fundamentali xierqa fl-ipproċessar tad-dejta tal-PNR. Kooperazzjoni tal-pulizija msahha hija meħtieġa wkoll fid-dawl tal-kriżi tar-refuġjati li ġgħib magħha zieda fit-traffikar tal-bnedmin u l-kuntribandu ta' migranti. Huwa importanti li l-Aġenzija tista' tappoġġa permezz ta' dejta kredibbli u komparabbli u l-ġbir tal-aħjar prattiki, inizjattivi f'oqsma bħal pereżempju l-ġlieda kontra l-kuntribandu tal-migranti, il-kriminalità organizzata u t-terroriżmu.

- Il-migrazzjoni, il-fruntieri, l-ażil u l-integrazzjoni tar-refuġjati u l-migranti: Minhabba ż-żieda qawwiya fin-numru ta' persuni li jfittxu ažił f'dawn l-aħħar snin, il-migrazzjoni saret prijorità għolja għall-Kummissjoni, kif enfasizzat mill-President Juncker fid-diskors tiegħu dwar l-Istat tal-Unjoni fid-9 ta' Settembru 2015 u kif muri bl-adozzjoni tal-Agenda Ewropea dwar il-Migrazzjoni f'Mejju 2015<sup>57</sup> u l-bosta inizjattivi li diġà ttiehdu mill-Kummissjoni f'dan il-qasam jew li għad iridu jsiru. F'dan il-kuntest, u meta wieħed iqis iż-żieda fil-flussi migratorji lejn l-UE, ix-xogħol imwettaq mill-aġenzija huwa kruċjali fl-enfazi ta' kwistjonijiet fil-post. L-Aġenzija jinħtieġ li tkompli taħdem fuq il-ġbir tad-dejta fuq dan is-sugġett f'kollaborazzjoni mill-qrib mal-aġenziji l-oħra tal-UE, b'mod partikolari l-EASO u l-FRONTX. L-Aġenzija diġà ppubblikat għadd ta' rapporti f'dawn l-aħħar snin (pereżempju "ir-ritorn / trasferiment ta' tfal f'riskju li jkunu ċittadini tal-UE", "l-inkluzjoni soċjali u l-parteeipazzjoni tal-migranti fis-soċjetà", "alternattivi għad-detenzjoni ta' dawk li jfittxu l-ažił u persuni fi proċeduri ta' ritorn", "l-ispejjeż ta' esklużjoni mill-kura tas-saħħa — il-każ ta' migranti f'sitwazzjoni irregolari", "Id-drittijiet fundamentali fil-fruntieri tal-art: konstatazzjonijiet minn punti ta' qsim tal-fruntiera magħżula tal-Unjoni Ewropea", "kanali ta' dħul legali lejn l-UE għal persuni fi bżonn ta' protezzjoni internazzjonali: kaxxa tal-ghodda", "id-drittijiet fundamentali fl-ajruporti u l-fruntieri tal-art", "Manwal dwar il-liġi Ewropea dwar l-ažił, il-fruntieri u l-immigrazzjoni")<sup>58</sup> u haġet sehem f'attivitajiet ta' taħriġ dwar id-drittijiet fundamentali għall-gwardji fil-fruntieri f'kooperazzjoni mal-FRONTX. Hija ppubblikat ukoll il-ġbir tad-dejta ta' kull xahar dwar is-sitwazzjoni attwali tal-migrazzjoni fl-UE<sup>59</sup>. Fir-rigward tal-integrazzjoni tal-migranti (inkluzi refuġjati), fl-2016 u l-2017 l-Aġenzija se twettaq żewġ proġetti kbar dwar l-integrazzjoni tal-migranti. L-ewwel nett, it-tieni fażi tal-istħarriġ tal-UE dwar il-Minoranzi u d-Diskriminazzjoni (EU-MIDIS II) li se tippermetti li jiġu identifikati x-xejriet. It-tieni, il-ġbir ta' informazzjoni dwar il-politiki nazzjonali u reġjonali / lokali dwar l-inkluzjoni soċjali u l-parteeipazzjoni tal-migranti fis-soċjetà permezz ta' netwerk ta' riċerka tal-Aġenzija FRANET (SIMPS). Dan ix-xogħol importanti dwar diskriminazzjoni lejn il-migranti u dwar l-inkluzjoni soċjali jkollu jkompli lil hinn mill-2018. Dawk interessati jappoġġaw fil-parti l-kbira l-ħidma kontinwa tal-Aġenzija dwar kwistjonijiet ta' migrazzjoni. Sejha biex l-Aġenzija tkompli l-ħidma dwar dawn il-kwistjonijiet sar ukoll mill-Bord tat-Tmexxija.

<sup>56</sup> Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, l-Agenda Ewropea dwar is-Sigurtà, COM(2015) 185 final.

<sup>57</sup> Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: l-Agenda Ewropea dwar il-Migrazzjoni, COM(2015) 240 final.

<sup>58</sup> <http://fra.europa.eu/en/theme/asylum-migration-borders>.

<sup>59</sup> <http://fra.europa.eu/en/theme/asylum-migration-borders/overviews>.

- Ir-razziżmu, il-ksenofobija u l-intolleranza relatata: dan il-qasam tematiku jridu jiġi inkluż fil-Qafas Pluriennali kif preskritt mill-Artikolu 5(2)b tar-Regolament innifsu. Ir-razziżmu, il-ksenofobija u l-espressjonijiet oħrajn ta' intolleranza qed jiżdiedu fl-UE, kemm onlajn kif ukoll offlajn. Huma meġhuna minn sfidi dejjem akbar fil-ġlieda kontra t-terroriżmu u r-radikalizzazzjoni u fil-qasam tal-migrazzjoni. L-UE għamlet użu minn afas komuni dwar il-ġlieda kontra r-razziżmu u l-ksenofobija<sup>60</sup>, li qed jiġi mmonitorjat mill-qrib mill-Kummissjoni. L-ewwel Kollokju Annwali dwar id-Drittijiet Fundamentali irriżulta f'lista ta' azzjonijiet għall-ġlieda kontra r-reati ta' mibegħda u d-diskors ta' mibegħda u jrawmu kultura ta' tolleranza inklużiv fl-UE<sup>61</sup>. Waqt il-Kollokju n-nuqqas ta' deta kredibbli u komparabbli dwar ir-reati ta' mibegħda kien enfasizzat. Għalhekk huwa importanti li l-Aġenzija tiffoka l-hidma tagħha biex tgħin lill-Istati Membri jagħmlu progress f'dan il-qasam, inkluż permezz tal-iżvilupp ta' metodoloġija komuni biex tiġbor dejta dwar ir-reati ta' mibegħda. Dan għandu jsir f'kooperazzjoni mal-Eurostat. Minbarra dan, ikun importanti li l-Aġenzija regolarment ittenni l-istudji tagħha fuq skala kbira bħal dak dwar l-antisemitizmu biex jiġi identifikati tendenzi, u tiżviluppa qafas ta' dejta dwar l-mibegħda kontra l-Musulmani u korp separat ta' dejta dwar il-ksenofobija fid-dawl fil-kuntest tal-migrazzjoni.

- Id-drittijiet tat-tfal: Il-promozzjoni u l-protezzjoni tad-drittijiet tat-tfal huma mnaqqxa fil-Karta tad-Drittijiet Fundamentali tal-UE u hija prijorità għall-UE. Dan huwa qasam ewlieni ta' fowkus għall-hidma tal-Aġenzija skont il-Qafas Pluriennali 2013-2017. L-Aġenzija ppubblikat hafna riċerka dwar id-drittijiet tat-tfal ta' rilevanza wkoll għal għadd ta' oqsma oħra ta' politika bħal pereżempju l-ażil u l-migrazzjoni, l-integrazzjoni soċjali, il-ġustizzja, in-nuqqas ta' diskriminazzjoni, ir-razziżmu u l-ksenofobija, il-vjolenza kontra t-tfal, il-protezzjoni tat-tfal u l-kura tat-tfal<sup>62</sup>. Il-Kummissjoni kull sena torganizza Forum Ewropew dwar id-drittijiet tat-tfal<sup>63</sup> u reċentement hadet passi fil-qasam ta' sistemi ta' protezzjoni tat-tfal<sup>64</sup> u l-qasam tat-tfal fil-migrazzjoni<sup>65</sup>. Riċerka u dejta ffukati fuq id-drittijiet tat-tfal huma essenzjali biex jappoġġaw u jinformaw l-inizjattivi tal-UE u daww nazzjonali. Huwa importanti li d-drittijiet tat-tfal jibqgħu qasam ta' attenzjoni tal-Aġenzija għall-2018-2022 sabiex tkun tista' tkompli tiġbor id-dejta u tittraċċa l-progress u t-tendenzi matul iż-żmien dwar kwistjonijiet bħall-ġustizzja favorevoli għat-tfal u t-tfal f'sitwazzjonijiet vulnerabbli, billi jsiru operazzjonali l-indikaturi dwar id-drittijiet tat-tfal żviluppatti mill-Aġenzija. Dan kien appoġġat b'mod qawwi mill-Bord tat-Tmexxija tal-Aġenzija.

- L-integrazzjoni tar-Rom u l-inklużjoni soċjali: L-integrazzjoni tar-Roma tikkostitwixxi prijorità ċara għall-UE. Il-"Qafas tal-UE għal Strategiji Nazzjonali għall-Integrazzjoni tar-Rom sal-2020" jitlob li l-Aġenzija, tiġbor dejta mill-Istati Membri dwar is-sitwazzjoni tar-Rom fir-rigward tal-aċċess għall-impjiegi, l-edukazzjoni, il-kura tas-saħħa u l-akkomodazzjoni, kif ukoll taħdem mal-Istati Membri sabiex tiżviluppa metodi ta' monitoraġġ li jistgħu jipprovdu analiżi komparattiva tas-sitwazzjoni tar-Rom madwar l-Ewropa. Matul l-aħħar snin l-Aġenzija bniet kompetenza esperta fil-ġbir tad-dejta dwar kwistjonijiet tar-Rom,

<sup>60</sup> Id-Deciżjoni Qafas tal-Kunsill 2008/913/ĠAI tat-28 ta' Novembru 2008 dwar il-ġlieda kontra ċerti forum u espressjonijiet ta' razziżmu u ksenofobija permezz tal-liġi kriminali, ĠU L 328, 6.12.2008, p. 55.

<sup>61</sup> [http://ec.europa.eu/justice/events/colloquium-fundamental-rights-2015/files/fundamental\\_rights\\_colloquium\\_conclusions\\_en.pdf](http://ec.europa.eu/justice/events/colloquium-fundamental-rights-2015/files/fundamental_rights_colloquium_conclusions_en.pdf).

<sup>62</sup> <http://fra.europa.eu/en/theme/rights-child>.

<sup>63</sup> [http://ec.europa.eu/justice/fundamental-rights/rights-child/european-forum/index\\_en.htm](http://ec.europa.eu/justice/fundamental-rights/rights-child/european-forum/index_en.htm).

<sup>64</sup> [http://ec.europa.eu/justice/fundamental-rights/rights-child/protection-systems/index\\_en.htm](http://ec.europa.eu/justice/fundamental-rights/rights-child/protection-systems/index_en.htm).

<sup>65</sup> Komunikazzjoni mill-Kummissjoni lill-Parlament Ewropew u lill-Kunsill dwar il-Qagħda Attwali tal-implimentazzjoni tal-Azzjonijiet ta' Prijorità permezz tal-Aġenda Ewropea dwar il-Migrazzjoni, COM(2016) 85 final u l-Anness 6 tagħha dwar azzjonijiet li għaddejjin li jikkontribwixxu għall-protezzjoni tat-tfal fil-migrazzjoni.

kif jidher fir-rapporti tagħha dwar ir-Rom fi 11-il Stati Membri, is-sitwazzjoni taċ-ċittadini Rom tal-UE li jiċċaqilqu u jissetiljaw fi Stati Membri oħra tal-UE kif ukoll fl-Istharriġ tal-UE dwar il-Minoritajiet u d-Diskriminazzjoni<sup>66</sup>. Iż-żamma Rom bħala prijorità tematika ewlenija kienet mitluba mill-partijiet interessati kif jidher mir-riżultati tal-konsultazzjoni pubblika mwettqa mill-Aġenzija. Dan kien appoġġat ukoll b'mod ċar mill-Bord tat-Tmexxija tal-Aġenzija. Għalhekk l-Aġenzija jinhtieg li tkompli bl-isforzi tagħha biex tipprovdi dejta għall-Istati Membri kollha, fuq il-bażi wkoll ta' sett ta' indikaturi ta' integrazzjoni tar-Rom li għandhom jiġu żviluppati mill-Aġenzija f'komplementarjetà mal-ghodda ta' rappurtar onlajn żviluppata mill-Kummissjoni. It-tishih tal-inklużjoni soċjali jisthoqqilha attenzjoni msahha f'dan il-kuntest fid-dawl tal-importanza tal-ġlieda kontra l-faqar u l-eskluzjoni soċjali, li huwa wiehed mill-hames miri tal-UE fl-Istrateġija għat-Tkabbir Ewropa 2020. L-esperjenza tal-Aġenzija fil-ġbir ta' informazzjoni dwar l-esperjenza ta' inklużjoni soċjali tar-Rom u ta' minoranzi oħra u gruppi vulnerabbli (pereżempju permezz ta' stharriġiet bħal EU-MIDIS: l-istharriġ tal-UE dwar il-Minoranzi u d-Diskriminazzjoni jew proġetti bħal SIMPS: il-ġbir ta' informazzjoni dwar il-politiki nazzjonali u reġjonali / lokali dwar l-inklużjoni soċjali u l-partecipazzjoni tal-migranti fis-soċjetà) jista' wkoll ikun ta' benefiċċju għall-hidma futura tal-Aġenzija, bħal pereżempju fil-kuntest tal-Istharriġ dwar id-Drittijiet Fundamentali imminenti jew fid-dawl ta' prijoritajiet tal-UE marbuta mal-Pilastru Ewropew tad-Drittijiet Soċjali. Għandhom jiġu mfittxija sinerġiji u komplementarjetà mal-hidma ta' atturi oħra bħal l-EUROFUND u l-Eurostat, u tissahħaħ il-kooperazzjoni eżistenti. Ta' min jinnota li attenzjoni akbar fuq l-inklużjoni soċjali fil-Qafas Pluriennali tal-Aġenzija ġie mitlub mill-partijiet interessati matul il-konsultazzjoni pubblika li saret fl-2015 mill-Aġenzija u mill-Kunsill Amministrattiv tal-Aġenzija fl-opinjoni tiegħu dwar il-Qafas Pluriennali li jmiss. Kien ukoll mitlub mill-Parlament Ewropew<sup>67</sup>.

<sup>66</sup>

<http://fra.europa.eu/en/theme/roma>.

<sup>67</sup>

Pereżempju, ir-Riżoluzzjoni tal-14 ta' Settembru 2011 dwar l-istrateġija tal-UE għall-Persuni Bla Dar, Rapport tar-Rapporteur għar-rakkomandazzjoni tal-Parlament Ewropew dwar l-abbozz ta' Deċiżjoni tal-Kunsill dwar il-Qafas Pluriennali 2013-2017.

Proposta għal

## DEĊIŻJONI TAL-KUNSILL

### **li tistabbilixxi Qafas Pluriennali għall-Aġenzija tal-Unjoni Ewropea għad-Drittijiet Fundamentali għall-2018-2022**

IL-KUNSILL TAL-UNJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikulari l-Artikolu 352 tiegħu,

Wara li kkunsidra l-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidra l-kunsens tal-Parlament Ewropew<sup>68</sup>,

Filwaqt li jaġixxi f'konformità ma' proċedura leġislattiva speċjali,

Billi:

- (1) Biex l-Aġenzija tal-Unjoni Ewropea għad-Drittijiet Fundamentali ("l-Aġenzija") biex twettaq il-kompiti tagħha sew, qafas pluriennali li għandu jiġi adottat mill-Kunsill kull hames snin, li jiddetermina l-oqsma tematiċi ta' hidmet l-Aġenzija skont ir-Regolament tal-Kunsill (KE) Nru 168/2007 tal-15 ta' Frar 2007 li jistabbilixxi Aġenzija tal-Unjoni Ewropea għad-Drittijiet Fundamentali<sup>69</sup>.
- (2) L-ewwel Qafas Pluriennali ġie addotat mill-Kunsill fid-Deċiżjoni 2008/203/KE tat-28 ta' Frar 2008 li timplimenta r-Regolament (KE) Nru 168/2007 fir-rigward tal-adozzjoni ta' Qafas Pluriennali għall-Aġenzija tal-Unjoni Ewropea għad-Drittijiet Fundamentali għall-2007-2012<sup>70</sup>. It-tieni Qafas Pluriennali ġie addotat mill-Kunsill fid-Deċiżjoni 252/2013/UE tal-11 ta' Marzu 2013 li tistabbilixxi Qafas Pluriennali għall-Aġenzija tal-Unjoni Ewropea għad-Drittijiet Fundamentali<sup>71</sup>.
- (3) Il-Qafas Pluriennali jinhtieg li jinkludi dispożizzjonijiet maħsuba sabiex ikun hemm kumplimentarjetà mar-responsabbiltajiet ta' korpi, uffiċċji u aġenziji oħra tal-Unjoni, u kif ukoll mal-Kunsill tal-Ewropa u organizzazzjonijiet internazzjonali oħra attivi fil-qasam tad-drittijiet fundamentali. L-iktar aġenziji u korpi rilevanti tal-Unjoni relatati ma' dan il-Qafas Pluriennali huma l-Uffiċċju Ewropew ta' Appoġġ fil-Qasam tal-Ażil (European Asylum Support Office, EASO) stabbilit mir-Regolament (UE) Nru 439/2010<sup>72</sup>, l-Aġenzija Ewropea għall-Ġestjoni tal-Kooperazzjoni Operazzjonali fil-Fruntieri Esterni tal-Istati Membri tal-Unjoni Ewropea (FRONTEX) stabbilita mir-Regolament (KE) Nru 2007/2004<sup>73</sup>, in-Netwerk Ewropew dwar il-Migrazzjoni stabbilita mid-Deċiżjoni tal-Kunsill 2008/381/KE<sup>74</sup>, l-Istitut Ewropew għall-

<sup>68</sup> ĠU C, , p. .

<sup>69</sup> ĠU L 53, 22.2.2007, p. 1.

<sup>70</sup> ĠU L 63, 7.3.2008, p. 14.

<sup>71</sup> ĠU L 79, 21.3.2013, p. 1.

<sup>72</sup> ĠU L 132, 29.5.2010, p. 11.

<sup>73</sup> ĠU L 349, 25.11.2004, p. 1.

<sup>74</sup> ĠU L 131, 21.5.2008, p. 7.

Ugwaljanza bejn is-Sessi (European Institute for Gender Equality, EIGE) stabbilit bir-Regolament (KE) Nru 1922/2006<sup>75</sup>, il-Kontrollur Ewropew għall-Protezzjoni tad-Dejta (European Data Protection Supervisor, EDPS) stabbilit bir-Regolament (KE) Nru 45/2001<sup>76</sup>, l-Aġenzija tal-Unjoni Ewropea għas-Sigurtà tan-Netwerk u l-Infommazzjoni (ENISA) stabbilita bir-Regolament (KE) Nru 460/2004<sup>77</sup>, l-Unità għall-Kooperazzjoni Ġudizzjarja tal-Unjoni Ewropea (EUROJUST) stabbilita mid-Deciżjoni tal-Kunsill 2002/187/ĠAI<sup>78</sup>, l-Uffiċċju Ewropew tal-Pulizija (EUROPOL) stabbilit mid-Deciżjoni tal-Kunsill 2009/371/ĠAI<sup>79</sup>, il-Kulleġġ Ewropew tal-Pulizija (CEPOL) stabbilit mid-Deciżjoni tal-Kunsill 2005/681/ĠAI<sup>80</sup>, il-Fondazzjoni Ewropea għat-Titjib tal-Kundizzjonijiet tal-Ħajja u tax-Xogħol (EUROFOUND) stabbilita mir-Regolament (KEE) Nru 1365/75<sup>81</sup> u l-Aġenzija Ewropea għall-Tmexxija Operazzjonali tas-Sistemi tal-IT Fuq Skala Kbira fl-Ispazju tal-Libertà, is-Sigurtà u l-Ġustizzja (eu-LISA) stabbilita mir-Regolament (UE) Nru 1077/2011<sup>82</sup>.

- (4) L-oqsma tematiċi ta' hidmet l-Aġenzija jinhtieg li jinkludu l-ġlieda kontra r-razziżmu, il-ksenofobija u l-intolleranza relatata.
- (5) Fit-thejjija tal-proposta tagħha, il-Kummissjoni kkonsultat lill-Bord tat-Tmexxija tal-Aġenzija u rċeviet kummenti bil-miktub fl-1 ta' Marzu 2016. Il-Bord tat-Tmexxija tal-Aġenzija gie kkonsultat fil-laqgħa tiegħu tad-19-20 ta' Mejju 2016.
- (6) L-Aġenzija, b'talba tal-Parlament Ewropew, tal-Kunsill jew tal-Kummissjoni, sakemm ir-riżorsi finanzjarji u umani tagħha jkunu jippermettu dan, tista' taħdem barra mill-oqsma tematiċi determinati mill-Qafas Pluriennali, skont l-Artikolu 5(3) tar-Regolament (KE) Nru 168/2007.

ADOTTA DIN ID-DECIŻJONI:

#### *Artikolu 1*

#### **Qafas Pluriennali**

1. B'dan huwa stabbilit Qafas Pluriennali għall-Aġenzija tal-Unjoni Ewropea għad-Drittijiet Fundamentali ("l-Aġenzija") għall-perjodu 2018-2022.
2. L-Aġenzija għandha, f'konformità mal-Artikolu 3 tar-Regolament (KE) Nru 168/2007, twettaq il-kompiti ddefiniti fl-Artikolu 4(1) tar-Regolament fl-ambitu tal-oqsma tematiċi stabbiliti fl-Artikolu 2 ta' din id-Deciżjoni.

#### *Artikolu 2*

#### **Oqsma tematiċi**

L-oqsma tematiċi msemmija fl-Artikolu 1(2) għandhom ikunu dawn li ġejjin:

- (a) l-aċċess għall-ġustizzja u l-vittmi tal-kriminalità;

<sup>75</sup> ĠU L 403, 30.12.2006, p. 9.

<sup>76</sup> ĠU L 8, 12.1.2001, p. 1.

<sup>77</sup> ĠU L 077, 13.03.2004, p. 1.

<sup>78</sup> ĠU L 63, 6.3.2002, p. 1.

<sup>79</sup> ĠU L 121, 15.5.2009, p. 37.

<sup>80</sup> ĠU L 256, 1.10.2005, p. 63.

<sup>81</sup> ĠU L 139, 30.5.1975, p. 1.

<sup>82</sup> ĠU L 286, 1.11.2011, p. 1.

- (b) l-ugwaljanza u nondiskriminazzjoni;
- (c) is-soċjetà tal-informazzjoni u, b'mod partikolari, ir-rispett għall-hajja privata u l-protezzjoni tad-dejta personali;
- (d) kooperazzjoni ġudizzjarja u tal-pulizija;
- (e) il-migrazzjoni, il-fruntieri, l-ażil u l-integrazzjoni tar-refuġjati u l-migranti;
- (f) ir-razziżmu, il-ksenofobija u l-intolleranza relatata;
- (g) id-drittijiet tat-tfal;
- (h) L-integrazzjoni tar-Rom u l-inklużjoni soċjali.

### Artikolu 3

#### ***Komplementarjetà u kooperazzjoni ma' korpi ohra***

1. L-Aġenzija għandha tiżgura kooperazzjoni u koordinazzjoni xierqa ma' korpi, uffiċċji u aġenziji rilevanti tal-Unjoni, mal-Istati Membri, mal-organizzazzjonijiet internazzjonali u mas-soċjetà ċivili, f'konformità mal-Artikoli 6, 7, 8 u 10 tar-Regolament (KE) Nru 168/2007, għall-implimentazzjoni tal-Qafas Pluriennali.

2. L-Aġenzija tittratta kwistjonijiet relatati mad-diskriminazzjoni fuq il-bażi tal-ġeneri biss bħala parti minn, u sal-punt rilevanti għal, xogħolha li għandu jsir fuq il-kwistjonijiet ġenerali ta' diskriminazzjoni msemmija fl-Artikolu 2(b), fil-kunsiderazzjoni li huwa f'idejn l-Istitut Ewropew għall-Ugwaljanza bejn is-Sessi (EIGE)<sup>83</sup> biex jiġbor id-dejta dwar l-ugwaljanza bejn il-ġeneri u d-diskriminazzjoni bejn is-sessi. L-Aġenzija u l-EIGE jinhtieg li jikkooperaw f'konformità mal-ftehim ta' kooperazzjoni tat-22 ta' Novembru 2010<sup>84</sup>.

3. L-Aġenzija għandha tikkoopera ma' korpi, uffiċċji u aġenziji ohra tal-Unjoni bħalma huma l-Fondazzjoni Ewropea għat-Titjib tal-Kundizzjonijiet tal-Hajja u tax-Xogħol (EUROFOUND)<sup>85</sup> f'konformità mal-ftehim ta' kooperazzjoni tat-8 ta' Ottubru 2009<sup>86</sup>; l-Aġenzija Ewropea għall-Ġestjoni tal-Kooperazzjoni Operazzjonali fil-Fruntieri Esterni tal-Istati Membri tal-Unjoni Ewropea (FRONTEX)<sup>87</sup> skont il-ftehim ta' kooperazzjoni stabbilit fis-26 ta' Mejju 2010<sup>88</sup>; mal-Uffiċċju Ewropew ta' Appoġġ fil-Qasam tal-Azil (EASO)<sup>89</sup> skont Ftehim ta' Hidma tal-11 ta' Gunju 2013<sup>90</sup>; u l-unità Ewropea ta' Kooperazzjoni Ġudizzjarja (EUROJUST)<sup>91</sup> skont il-Memorandum ta' Ftehim tat-3 ta' Novembru 2014<sup>92</sup>. Barra minn hekk, hija għandha tikkoopera mal-Uffiċċju Ewropew tal-Pulizija (EUROPOL)<sup>93</sup>, il-Kulleġġ Ewropew tal-Pulizija (CEPOL)<sup>94</sup>, in-Netwerk Ewropew dwar il-Migrazzjoni<sup>95</sup>, u l-Aġenzija għall-ġestjoni operazzjonali ta' sistemi tal-IT fuq skala kbira fil-qasam tal-libertà, is-sigurtà u l-ġustizzja (EU-Lisa)<sup>96</sup> skont il-ftehimiet ta' kooperazzjoni ġejjiena.

<sup>83</sup> Stabbilit bir-Regolament (KE) Nru 1922/2006, ĠU L 403, 30.12.2006, p. 9.

<sup>84</sup> [http://fra.europa.eu/sites/default/files/fra\\_uploads/1257-FRA-EIGE-cooperation-agreement\\_MT.pdf](http://fra.europa.eu/sites/default/files/fra_uploads/1257-FRA-EIGE-cooperation-agreement_MT.pdf).

<sup>85</sup> Stabbilit bir-Regolament (KEE) Nru 1365/75 ĠU L 139, 30.5.1975, p. 1.

<sup>86</sup> [http://fra.europa.eu/sites/default/files/fra\\_uploads/1961-eurofound-fra-cooperation-agreement\\_EN.pdf](http://fra.europa.eu/sites/default/files/fra_uploads/1961-eurofound-fra-cooperation-agreement_EN.pdf).

<sup>87</sup> Stabbilit bir-Regolament (KE) Nru 2007/2004, ĠU L 349, 25.11.2004, p. 1.

<sup>88</sup> [http://fra.europa.eu/sites/default/files/fra\\_uploads/891-Cooperation-Agreement-FRA-Frontex\\_en.pdf](http://fra.europa.eu/sites/default/files/fra_uploads/891-Cooperation-Agreement-FRA-Frontex_en.pdf).

<sup>89</sup> Stabbilit bir-Regolament tal-Kummissjoni (UE) Nru 439/2010, ĠU L 132, 29.5.2010, p. 11.

<sup>90</sup> <http://fra.europa.eu/sites/default/files/fra-easo-cooperation-agreement-.pdf>.

<sup>91</sup> Stabbilit bid-Deciżjoni tal-Kunsill 2002/187/ĠAI, ĠU L 63, 6.3.2002, p. 1.

<sup>92</sup> [http://fra.europa.eu/sites/default/files/mou\\_fra\\_-\\_eurojust.pdf](http://fra.europa.eu/sites/default/files/mou_fra_-_eurojust.pdf).

<sup>93</sup> Stabbilit bid-Deciżjoni tal-Kunsill 2009/371/ĠAI, ĠU L 121, 15.5.2009, p. 37.

<sup>94</sup> Stabbilit bid-Deciżjoni tal-Kunsill 2005/681/ĠAI, ĠU L 256, 1.10.2005, p. 63.

<sup>95</sup> Stabbilit bid-Deciżjoni tal-Kunsill 2008/381/KE ĠU L 131, 21.5.2008, p. 7.

<sup>96</sup> Stabbilit bir-Regolament tal-Kummissjoni (UE) Nru 1077/2011, ĠU L 286, 1.11.2011, p. 1.

4. L-Aġenzija għandha twettaq il-kompiti tagħha fl-oqsma kollha relatati mar-rispett għall-hajja privata u l-protezzjoni tad-dejta personali bħala appoġġ lill-istituzzjonijiet tal-Unjoni, korpi, uffiċċji u aġenziji tal-UE, u mill-Istati Membri sabiex jassiguraw li dawn id-drittijiet u l-libertajiet fundamentali tal-persuni fiżiċi huma rispettati mill-istituzzjonijiet tal-Unjoni, korpi, uffiċċji u aġenziji. Hi u tagħmel dan hija għandha tiżgura l-komplimentarjetà mal-hidma tal-Kontrollur Ewropew għall-Protezzjoni tad-Dejta (KEPD)<sup>97</sup>, il-Bord Ewropew għall-Protezzjoni tad-Dejta, l-Aġenzija Ewropea dwar is-Sigurtà tan-Netwerks u l-Infurmazzjoni (ENISA)<sup>98</sup> u ċ-Ċentru Kongunt tar-Riċerka (Joint Research Centre, JRC).

5. L-Aġenzija għandha tikkoordina l-attivitajiet tagħha ma' dawk tal-Kunsill tal-Ewropa f'konformità mal-Artikolu 9 tar-Regolament tal-Kunsill (KE) Nru 168/2007 u f'konformità mal-Ftehim bejn l-Unjoni Ewropea u l-Kunsill tal-Ewropa dwar il-kooperazzjoni bejn l-Aġenzija tal-Unjoni Ewropea għad-Drittijiet Fundamentali u l-Kunsill tal-Ewropa<sup>99</sup>, imsemmi f'dan l-Artikolu.

#### *Artikolu 4* *Dhul fis-seħh*

Din id-Deċiżjoni għandha tidhol fis-seħh fl-għoxrin jum wara l-pubblikazzjoni tagħha f'*Il-Gurnal Uffiċjali tal-Unjoni Ewropea*.

Għandha tapplika mill-1 ta' Jannar 2018.

Magħmul fi Brussell,

*Għall-Kunsill*  
*Il-President*

---

<sup>97</sup> Stabbilit bir-Regolament (KE) Nru 1922/2006, ĠU L 403, 30.12.2006, p. 9.

<sup>98</sup> Stabbilit bir-Regolament (KE) Nru 460/2004, ĠU L 077, 13.03.2004, p. 1.

<sup>99</sup> ĠU L 186, 15.7.2008, p. 7.